

شک و شبہ

ماسح کی آخری تاریخوں میں پشاور یونیورسٹی میں موثر علوم اسلامیہ کے اجلاس ہو رہے ہیں۔ جن میں جہاں ایک طرف عربی و دینی مدارس کے علمائے کرام شرکت فرما رہے ہیں، وہاں دوسری طرف جدید یونیورسٹیوں اور کالجوں کے اصحاب علم بھی شرکت کر رہے ہیں۔ گزشتہ سال تقریباً انہی دنوں سندھ یونیورسٹی حیدر آباد میں بھی علوم اسلامیہ کی یہ موثر ہونی نئی اور دونوں مکاتب خیال کے علمبر و فضلاء اس میں شریک ہوئے تھے۔ جدید علوم کی درس گاہوں میں قدیم اسلامی علوم کے متفحصین کے اس طرح کے اجتماع نہ صرف علمی و فکری لحاظ سے ہماری قومی زندگی میں بڑے و دررس اثرات کے حامل ہوں گے، بلکہ ان سے ہماری معاشرتی زندگی میں اُس فیلچ کو پاٹنے میں بھی بڑی مدد ملے گی جس نے قدیم و جدید مکاتب خیال کو ایک دوسرے سے جدا کر رکھا ہے۔ مسلمانوں کے زوال، جمود اور ان کی پس ماندگی کے بے شک اور بھی اسباب ہیں، لیکن گزشتہ ایک صدی میں ان کے ہاں قدیم و جدید میں جو بُعد، بلکہ ایک حرکت منافرت پائی جاتی ہے، ان اسباب میں سے ایک بڑا سبب یہ بھی ہے۔



عربی و دینی مدارس میں انگریزی زبان اور جدید علوم کی تعلیم و تدریس اور جدید سکولوں، کالجوں اور یونیورسٹیوں میں اسلامیات اور اسلامی علوم و ثقافت کی تعلیم کا انتظام ایک بڑا فحش کاندھ ہے۔ افسوس اس کا جو کہ یہ کام بہت دیر میں شروع ہوا، لیکن خداوند کریم کا شکر کہ آخر حالین دین مبین اور اصحاب علوم جدیدہ ہر دو کو اس ضرورت کا احساس ہوا، اور اب دونوں اُس کی طرف متوجہ ہیں۔ حیدر آباد سے تھوڑی سی مسافت پر میرپور خاص ایک شہر ہے، وہاں پہلے ایک عربی و دینی مدرسہ تھا، پھر اُس کے پہلو پر پہلو ایک ہائی سکول قائم کیا گیا۔ اب اس مدرسے اور ہائی سکول کے بانی جو خدا کے فضل سے ایک مستند اور مسلم عالم دین ہیں، ہائی سکول کو کالج میں منتقل کرنے میں کس طرح کوشاں اور سرگرداں ہیں، اور ان کے خلوص اور ان کی ہمت اور شب و روز محنت کو دیکھ کر خیر حضرت اس کا بغیر میں جیسے مدد کر رہے ہیں، اُسے دیکھ کر یہ امید بڑھتی ہے کہ پہلے ہاں وہ دن دور نہیں، جب قدیم و جدید کا یہ بُعد اللہ تعالیٰ کے فضل و کرم سے ایک قصہ ماضی ہو جائے گا۔

علمائے کرام جدید علوم کے سکول اور کالج کھولیں اور جدید علوم کے ارباب سند اسلامی علوم پڑھیں اور پڑھائیں پاکستان کی قومی زندگی کا یہ ایک قابل فخر باب ہے اور اس کا ہر بھی خواہ قوم و وطن خیر مقدم کرے گا۔

جدید و قدیم علوم کی تعلیم کو ایک دوسرے سے قریب و دروزوں کو یکساں کرنے کے ساتھ ساتھ کم دینش ہر اسلامی ملک میں اس ضرورت کا بھی احساس ہو رہا ہے کہ اگر اسلام کی تعلیمات اور شریعت کو عام مسلمانوں کی انفرادی و اجتماعی زندگی کا شعرا و اور ان کی قومی حکومتوں کا لائحہ عمل بنانا ہے تو اس کے لئے شریعت اور فقہ اسلامی میں اجتہاد کرنا ہو گا کہ اس کے ذریعہ روح اور زندگی پیدا ہو جس کا جاری ہونا امت میں مشرعا ضروری ہے اور جو وقتی مسائل کے شرعی حل تلاش کرنے کا واحد ذریعہ ہے اور جس کے بغیر شریعت کے وقار کو بچا یا نہیں جاسکتا۔

دشمن کے ایک مشہور عالم دین کی یہ رائے ہے۔ اس سلسلے میں وہ یہ تجویز فرماتے ہیں کہ یہ اجتہاد انفرادی کے بجائے اجتماعی ہونا چاہئے۔ چنانچہ اس کے لئے علماء و فقہار کے ساتھ جدید تعلیم یافتہ طبقہ کے چند ایسے ماہرین بھی ہونے چاہئیں جن کے دین پر بھی پورا اعتماد کیا جاسکتا ہو اور جو ضروری عصری علوم مثلاً اقتصادیات، اجتماعیات، قانون اور طب میں ایسی دستگاہ رکھتے ہوں کہ علماء اور فقہار کو اپنی فنی مہارت کی وجہ سے صائب مشورہ دے سکیں اور ان کے کام میں پوری مدد کر سکیں۔

واقعہ یہ ہے کہ اس زمانے میں علماء و فقہاء اور جدید علوم کے ماہرین کی متفہم کوششوں کے بغیر کسی قسم کا اجتہاد ہو ہی نہیں سکتا کیونکہ علماء و فقہاء کی علمی و دسترس نہ عہد حاضر کے علوم پر ہے اور نہ اس کی ضرورتوں اور تقاضوں پر اور جدید علوم کے ماہرین شریعت اور فقہ اسلامی میں دور گنہیں رکھتے۔ چنانچہ جب تک ان میں فہم و تفہیم کے ذریعہ آپس میں فکری موانعت اور کینٹ جتنی پیدا نہیں ہوتی اور وہ باہم دلی احترام کرنا نہیں سیکھتے ان میں علی تعاون کی کوئی راہ نہیں نکل سکے گی اور جدید اجتہاد کی اس بل کے منڈھے چڑھنے کا کوئی امکان نہیں۔

اس ضمن میں اگر نظری بحثوں سے باجاء صرف نظر کیا جائے اور جن علمی مسائل اور محسوس ضرورتوں سے عوام و خواص کو عموماً دوچار ہونا پڑ رہا ہے انہی کے شرعی حل تلاش کرنے کی طرف تشریح و توجہ ہو تو ہمارے خیال میں تعاون عمل زیادہ آسان ہو سکتا ہے۔ ہم یہاں اس کی مثالیں دینا نہیں چاہتے، لیکن اس بارے میں صرف اتنا عرض کرتے ہیں کہ جب کوئی چیز حقیقت و واقعی بن جاتی ہے تو فاعل نظری دنیا میں رہنے والا آدمی بھی مجبور ہو جاتا ہے کہ وہ اس کا نوٹس لے اور اس کے متعلق اپنا عملی نقطہ نظر متعین کرے، لیکن نظریات میں بحث و


منظرہ کے وسیع مواقع رہتے ہیں اور اس کا سلسلہ دور دور تک چلا جاتا ہے۔

عمل تحدید و تعیین کا تقاضا ہوتا ہے۔ اور تحدید و تعیین میں اختلافات کا دائرہ سکر جاتا ہے، لیکن نظر و فکر کی دنیا لا محدود اور بے پایاں ہے، اس لئے قدرتا اُس میں اختلافات کی بڑی گنجائش ہے



پاکستان کی قومی زندگی اس وقت اپنے ارتقائی دور کے ایک بڑے اہم مرحلے سے گزر رہی ہے۔ ہمارے اہل صنعتی انقلاب کی طرح بڑھ چکی ہے۔ دیہاتی زندگی بڑی سرعت سے شہری زندگی میں تبدیل ہو رہی ہے اور ہزاروں اور لاکھوں افراد کا دس چھوڑ چھوڑ کر ونگار کی تلاش میں صنعتی شہروں میں بس رہے ہیں۔ ایک قوم کی زندگی میں یہ بڑا نالاک زمانہ ہوتا ہے۔ اس میں نہ موت آبادی کی اگلاڑ پچھاڑ ہوتی ہے بلکہ اس کے ساتھ تہذیبی روایات، دینی معتقدات، اخلاقی قدروں اور معاشرتی رسوم و عوائد میں بھی خلفشار برپا ہو جاتا ہے۔ بہر حال نئی عمارتیں تو بنتے بنتے غیبی ہیں، اس صنعتی انقلاب کے شروع میں پرانی عمارتیں ایک ایک کر کے ڈھینے ضرور لگتی ہیں۔

ہمارے معاشرے کی پرانی زندگی کی عمارت اب ٹوٹ رہی ہے، اُس کی نئی تعمیر صرف اسی طرح ہو سکے گی کہ ہمارے علماء و فقہاء اور جدید علوم کے ماہرین میں سے اہل علم و فکر حضرات ایک دوسرے سے تعاون کریں اور قدیم و جدید کی ترکیب و اختلاف پر نئی عمارت کی بنیاد رکھیں۔



حضرت شاہ ولی اللہ اور اُن کے کتب خیال سے پورے برصغیر ایک ہند میں شروع ہی سے جو علمی شغف رہا ہے وہ ایک جانی بوجھی بات ہے، اور اُسے دہرانے کی ضرورت نہیں، لیکن اب کچھ عرصے سے مغرب کے علمی مرکزوں اور فضلاء میں حضرت شاہ صاحب کے علوم و افکار کی طرف جو توجہ ہو رہی ہے اُس کا البتہ ذکر کرنا بے محل نہ ہوگا۔ اس سے پہلے اُن دیار میں حضرت شاہ صاحب بہت کم متعارف تھے۔ ہم ان صفحہ میں ہالینڈ کے ڈاکٹر باجن کا ذکر کر چکے ہیں۔ حال ہی میں ہمیں ریاستہائے متحدہ امریکہ کے ایک پروفیسر فری لینڈا بہوٹ کے تین مضامین کی کاپیاں ملی ہیں جو امریکہ کے مشہور رسالے ”وی سلڈر لٹ“ میں چھپے ہیں، ان میں سے ایک مضمون شاہ صاحب پر ہے۔ اور باقی دو مضمون سید احمد شہید کی تحریک جہاد پر ہیں۔

پروفیسر موصوف نے حضرت شاہ صاحب کے متعلق لکھا ہے کہ وہ قرون وسطیٰ اور عصر حاضر کی درمیانی شخصیت ہیں، جیسے یورپ میں دانٹے تھا۔ الرحیم کے آئندہ شمارے میں ان مضامین کا خلاصہ اور اُس پر تبصرہ شائع ہوگا۔

